



Minuti tat-tliet mija u tlethax-il laqgħa tal-Kunsill Lokali tax-Xagħra li saret nhar it-Tnejn 11 ta' Mejju 2015 fil-5.30pm fl-uffiċċju amministrattiv tal-Kunsill. Din hija wkoll it-tieni laqgħa tas-seba' legiſlatura tal-Kunsill.

Il-laqgħa bdiet b'dawn il-membri prezenti:

Sindku: Joe Cordina
Viċi Sindku: Aaron Agius
Kunsilliera: Dr. Christian Zammit
Dr. Kevin Cutajar

Ambaxxatriċi lokali taż-żgħażaġh: Manuela Bugeja

Uffiċjali:
Segretarju Eżekuttiv: Ivan Attard

Talba tal-Bidu, Qari, Konsiderazzjoni u Approvazzjoni tal-Minuti

Il-laqgħa bdiet fil-5.30pm. Intqalet it-talba tal-bidu.

Il-Kunsill approva unanimament il-minuti tal-laqgħa numru 312 li saret nhar it-Tnejn 4 ta' Mejju 2015.

Approvazzjoni tal-*quarterly financial report* għax-xhur bejn Jannar u Marzu 2015

Is-Segretarju Eżekuttiv Ivan Attard ipprezenta lill-Kunsill kopja tal-*quarterly financial report* għax-xhur bejn Jannar u Marzu 2015.

Dan ir-rapport juri li matul l-ewwel tliet xhur tas-sena 2015, il-Kunsill Lokali tax-Xagħra kellu dħul finanzjarju ta' € 197,300.01c u hrug ta' € 187,784.98c. B'hekk, il-Kunsill Lokali tax-Xagħra kellu bilanċ ta' € 9,515.03c. Dan ir-rapport huwa suġġett

ghall-aġġustamenti li jsiru mill-*accountant* tal-Kunsill u mill-awdituri bhala parti mill-proċess tal-awditjar.

Dan ir-rapport gie approvat unanimament mill-Kunsill.

Komunikazzjonijiet tas-Sindku fosthom il-proġett *Network of Leisure Parks in Xaghra*, ix-xogħol ta' asfaltar ta' Pjazza l-Vitorja u Vjal it-Tmienja ta' Settembru, l-organizzazzjoni tal-festival tat-tin f'Ġunju, iż-żjara tal-Kunsill f'Chevaigne (Franza) f'Settembru, l-aġġudikazzjoni tat-tender tal-ġbir tal-iskart domestiku, l-aġġudikazzjoni tat-tender tal-kostruzzjoni tal-bankini, aġġudikazzjoni tat-tenders 02/2015 u 03/2015, hrug ta' tender relatat max-xiri ta' sigar u *planters* għall-proġett ta' *urban greening* fil-lokalita', l-organizzazzjoni tal-Kuncetrt tal-Milied 2015 u materji oħra

1. Is-Sindku Joe Cordina ta aġġornament lill-Kunsill dwar ix-xogħlijiet li qed isiru taht il-proġett 'Network of Leisure Parks in Xaghra' b'finanzjament mill-Programm *Leader* tal-Unjoni Ewropa. Is-Sindku informa lill-Kunsill li x-xogħol fuq is-sitt siti huwa konkluż u jonqos biss li jiġu ipprezentati l-kontijiet tax-xogħol li sar fuq il-*belvedere* fil-parti ta' isfel ta' Triq Gajdoru, il-ġnien ta' quddiem il-Mithna ta' Kola u l-*playing field* fi Vjal it-Tmienja ta' Settembru. Is-Sindku Joe Cordina informa lill-Kunsill li hemm bżonn li jsir xogħol ta' manutenzjoni fuq il-funtana li hemm fil-ġnien ta' quddiem il-Mithna u fuq il-bibien tal-pompa u tal-*mains* tad-dawl u l-ilma fl-istess sit. Rigward ix-xogħol fuq il-funtana, ser ingibu stima biex inkunu nistgħu nipproċedu.
2. Is-Sindku Joe Cordina ta aġġornament lill-Kunsill dwar ix-xogħlijiet ta' asfaltar ta' Vjal it-Tmienja ta' Settembru u Pjazza l-Vitorja, liema xogħol qed isir mill-Ministeru għal Ghawdex. Is-Sindku qal li x-xogħol miexi b'ritmu tajjeb hafna u bhalissa qed tigi asfaltata t-tieni biċċa ta' Vjal it-Tmienja ta' Settembru. Huwa propona u l-Kunsill qabel li għandna nkomplu nagħmlu l-pressjoni meħtieġa biex dawn ix-xogħlijiet jiġu konklużi fl-iqsar żmien possibbli biex jitnaqqas kemm jista' jkun l-inkonvenjent għar-residenti.
3. Is-Sindku Joe Cordina informa lill-Kunsill li x-xogħol fuq il-bankini godda fi Pjazza l-Vitorja u l-kostruzzjoni ta' *stormwater culvert* li jibda mill-Pjazza u jasal sa quddiem ir-residenza tal-familja Curmi fi Triq l-Ispiera jinsab miexi kif pjanat u mistenni jiġi konkluż sal-aħħar ta' Ġunju 2015 skont kif jistipula l-arrangement li għandna mal-

Gozo Action Group. Il-Kunsillier Dr. Kevin Cutajar qal li *z-zebra crossing* li preżentament tinsab fil-kantuniera bejn Vjal it-Tmienja ta' Settembru u l-Pjazza mhux postha hemmhekk u għandha tiġi rilokata f'post aħjar. Is-Sindku Joe Cordina wieġeb li skont il-pjanti li għandna, din *iz-zebra crossing* ser tiġi fil-fatt spustjata għal post aktar 'l isfel fl-istess triq. Il-Viċi Sindku Aaron Agius qal li ladarba ser jinħareġ it-tender għax-xiri ta' *planters* biex ižejnu Pjazza l-Vitorja, għandna niltaqgħu mas-sidien tan-negozji tal-pjazza biex niddiskutu l-proposta li huma jixtru qsari li jkunu uniformi biex hekk jinżamm l-istess stil fil-misraħ ewlieni tal-lokalita' tagħna.

F'dan il-hin, il-laqgħa tal-Kunsill giet sospiża sabiex il-Kunsill seta' jitkellem mas-Sur Victor Teuma, President *tax-Xagħra Historical Re-enactment Organisation*, li gie jiddiskuti xi punti mal-Kunsill. Il-laqgħa tkomplet fis-5.50pm.

4. Is-Sindku Joe Cordina informa lill-Kunsill li għadna kemm irċivejna stedina uffiċjali mis-Sinjura Marie-France Mailhos mill-Kunsill ta' Chevaigné fi Franza sabiex nattendu għall-fiera annwali li ser issir nhar is-Sibt 12 u l-Hadd 13 ta' Settembru 2015. Is-Sindku informa lill-Kunsill li s-Sinjura Mailhos qed tistieden delegazzjoni ta' għoxrin persuna li tkun tinkludi wkoll grupp mużikali. Il-Kunsill ta' Chevaigné ser jipprovdli l-akkomodazzjoni f'numru ta' *host families* filwaqt li l-ispejjeż konnessi mal-ajru jridu jiġu koperti mill-individwi li ser jipparteċipaw. Is-Sindku propona u l-Kunsill qabel li għandna nibdew niffurmaw id-delegazzjoni li ser tiehu sehem f'din l-attività'. Rigward grupp mużikali, huwa propona u l-Kunsill qabel li l-ewwel għandna nikkuntattjaw lill-Fondazzjoni Kumittiva u jekk din ma taċċetta minhabba n-numru limitat li nistgħu ntelegħu magħna, għandna nikkuntattjaw lix-Xagħra Folk Group u lil Ta' Verna Folk Band. Ser nikkuntattjaw ukoll lis-Sur Joseph Spiteri, propjetarju ta' Ta' Mena Agri Limited, u nistaqsuh dwar il-possibilita' li jitla' mal-Kunsill biex jesebixxi l-prodotti tiegħu waqt din il-fiera fi Franza.

Il-Kunsillier Dr. Joseph Attard daħal għal-laqgħa fis-6.00pm.

5. Is-Sindku Joe Cordina informa lill-Kunsill li sad-data tal-għeluq tas-sottomissjoni tal-offerti għall-ġbir tal-iskart domestiku, liema tender harġet b'mod kongunt bejn il-Kunsilli Lokali tax-Xagħra, Ta' Sannat u x-Xewkija, kien hemm żewġ kuntratturi li tefgħu l-offerti tagħhom. Dawn kienu l-kumpanija KIP Gozo Limited u Sharlon Mercieca. Is-Sur Mercieca gie awtomatikament skwalifikat minhabba li ma ipprezentax garanzija bankarja mal-offerta tiegħu. Is-Segretarju Eżekuttiv Ivan Attard qara l-minuti tal-laqgħa tal-bord ta' aġġudikazzjoni li saret nhar it-Tnejn 6 ta' April 2015 fl-uffiċċju amministrattiv tal-Kunsill Lokali Ta' Sannat. Dan il-bord qed

jirrakkomanda li din l-offerta għall-ġbir ta' skart domestiku tingħata lill-kumpanija KIP Gozo Limited. Il-Kunsill qabel ma' din ir-rakkomandazzjoni.

6. Is-Sindku Joe Cordina informa lill-Kunsill li għadna qed nistennew ir-rapport ta' aġġudikazzjoni għat-tender tal-kostruzzjoni tal-bankini (tender 04/2015), it-tender tal-provvista u installazzjoni ta' għamara tat-triq għal Pjazza l-Vitorja (tender 02/2015) u t-tender għall-provvista u installazzjoni ta' dawl dekorattiv għal Pjazza l-Vitorja (tender 03/2015). Fid-dawl ta' dan, il-Kunsill qabel li dawn it-tliet offerti pubbliċi għandhom jiġu *awarded* għaladarba jkollna r-rapport ta' aġġudikazzjoni iffirmit.
7. Is-Sindku Joe Cordina propona u l-Kunsill qabel li għandna nohorġu offerta pubblika (tender) għax-xiri ta' sigar u *planters* bħala parti mill-proġett pilota 'Urban Greening' imniedi mill-Ministeru għall-Iżvilupp Sostenibbli, Ambjent u Tibdil fil-Klima u li għalih il-Kunsill Lokali tagħna ingħata finanzjament ta' € 30,000. Is-Segretarju Eżekuttiv Ivan Attard informa lill-Kunsill li dan it-tender gie *drafted* u jinsab għand id-Direttur tal-Parks, is-Sur Hermann Galea, għall-kummenti tiegħu.
8. Is-Sindku Joe Cordina informa lill-Kunsill li għandna nibdew il-preparamenti tagħna sabiex norganizzaw edizzjoni oħra tal-Kuncert tal-Milied fil-Knisja Bażilika ta' Marija Bambina. Huwa propona u l-Kunsill qabel li għandna nikkuntattjaw lil Mro. Dr. John Galea biex naraw il-possibilita' li din is-sena, dan il-Kuncert isir mill-Kor *Chorus Urbanus* taht id-direzzjoni tiegħu. Il-Kunsill qabel li għandna nitkellmu miegħu biex naraw jistax joffrilna xi tip ta' repertorju differenti biex din l-attivitá tkompli tohloq aktar interess fost il-pubbliku.

F'dan il-hin, il-laqgħa għet sospiża sabiex il-Kunsill seta' jitkellem mal-*Assistant Principal* Josephine Sultana dwar l-organizzazzjoni tal-festival tat-tin f'Ġunju li għej. Il-laqgħa tkomplet fis-7.15pm.

9. Wara li l-laqgħa tkomplet, is-Sindku Joe Cordina propona u l-Kunsill qabel li għandna naħtru sotto-kumitat li jgħin fl-organizzazzjoni tas-sitt edizzjoni tal-festival tat-tin li ser isir nhar is-Sibt 20 u l-Hadd 21 ta' Ġunju 2015. Dan is-sotto-kumitat ser ikun iffurmat mis-Sindku, il-Viċi Sindku Aaron Agius, il-Kunsillier Dr. Joseph Attard, is-Segretarju Eżekuttiv Ivan Attard u l-*Assistant Principal* Josephine Sultana. Il-Kunsill qabel li għandna ninkarigaw lis-Sinjura Josephine Sultana sabiex tipprepara programm ta' din l-attivitá fuq l-istess linji tas-snin preċedenti. Ser nikkuntattjaw lis-Sur Vincenzo De Leonardis sabiex jibda jikkordina d-delegazzjonijiet li ser jiġu mill-Italja għal dan il-festival u li ser ikunu iffurmati hekk: erba' rappreżentanti mill-Kunsill ta' San Michele Salentino, żewġ rappreżentanti mill-Kunsill ta' Atessa, żewġ

rappreżentanti mill-Kunsill ta' Carmignano u żewġ rappreżentanti mill-Kunsill ta' Domus De Maria.

Materji oħra:

10. Is-Sindku Joe Cordina propona u l-Kunsill qabel li għandu jinxtara mohriet biex jintuża mill-ħaddiema assenjati magħna għal xogħol tal-Kunsill. Dan bil-għan li jiffacilita x-xogħol ta' tindif li jsir regolarment minn dawn il-ħaddiema.
11. Is-Sindku Joe Cordina propona u l-Kunsill qabel li għandna noħorġu kwotazzjoni għal servizz ta' *accountant* biex tagħmel ix-xogħol neċessarju fuq l-aġġornament tal-*fixed assets register* tal-Kunsill. Dan ser isir fuq suggeriment tas-Segretarju Eżekuttiv Ivan Attard li għibed l-attenzjoni tal-Kunsill dwar il-fatt li l-awditur qed isemmi dan in-nuqqas f'kull *management letter* li jibgħat wara li jkun ingħalaq il-proċess tal-awditjar.
12. Is-Sindku Joe Cordina għibed l-attenzjoni tal-Kunsill dwar il-htieġa urġenti li jsir xogħol ta' tindif tax-xelter li hemm quddiem *Kaiser Store* fi Triq it-Tigrija. Huwa propona u l-Kunsill qabel li għandna noħorġu tender dwar dan ix-xogħol kif ukoll *culvert* tal-ilma, liema xogħol kien gie approvat fil-laqgħa tas-27 ta' Ottubru 2014.
13. Is-Sindku Joe Cordina informa lill-Kunsill li kien hemm suggeriment mir-residenti li joqogħdu fi Triq Gajdoru sabiex issir katusa li tilqa' l-ilma tax-xita li jingabar quddiem il-*belvedere* il-kbir fil-parti ta' isfel tal-istess triq. Huwa ippreżenta lill-Kunsill stima mingħand il-kuntrattur Joseph Mercieca biex ikun jista' jsir ix-xogħol tat-tqegħid tal-katusi flimkien ma' xogħol ieħor relatat. Din l-istima tammonta għas-somma ta' € 890. Il-Kunsill qabel li dan ix-xogħol għandu jsir. Is-Sindku Joe Cordina propona u l-Kunsill qabel li għandna nixtru l-pajpijiet li għandna bżonn għal dan ix-xogħol biex inkunu nistgħu nipproċedu.
14. Is-Sindku Joe Cordina propona u l-Kunsill qabel li għandna noħorġu sejha għall-kwotazzjonijiet biex tkun tista' tinxtara CCTV camera għall-użu tal-Kunsill. Din sabiex tkun tista' tiġi installata hdejn il-*bring-in-sites* fi Triq it-Tafla u fi Triq Ghajn Xejba.

Qari tal-Korrispondenza:

1. E-mail mingħand Paul Spiteri, teżorier tal-Assoċjazzjoni Nazzjonali tas-Segretarji Eżekuttivi (ANSEK), li fiha qed jitlob lill-Kunsill sabiex iġedded is-sħubija

korporattiva tiegħu ma' din l-Assoċjazzjoni. Il-Kunsill qabel li din is-shubija għandha tiġġedded.

2. E-mail mingħand Joe Xerri, Kap tal-Iskola Primarja tax-Xagħra, li fiha qed jitlob laqgħa mal-Kunsill li fiha jiġi diskuss l-aċċess għall-iskola mil-librerija pubblika 'Patri Ġiġi Camilleri SJ'. Il-Kunsill qabel li għandna nistednuh biex jiġi jiltaqa' mal-Kunsill fil-laqgħa li jmiss.
3. E-mail mingħand Dr. Marc Sant, President tal-Assoċjazzjoni tal-Kunsilli Lokali (AKL), li fiha qed jinforma lill-Kunsill li minhabba li d-data tal-għeluq biex jiġu sottomessi l-ismijiet ta' dawk il-Kunsilliera interessati li jżuru l-istituzzjonijiet Ewropej kienet il-11 ta' Marzu li għadda, l-ismijiet diġa' ġew magħżula u mgħoddija lir-rappreżentanza tal-Kummissjoni Ewropea.
4. E-mail mid-Dipartiment tal-Gvern Lokali li fiha qed jinforma lill-Kunsilli Lokali li l-Kummissjoni Nazzjonali għall-Persuni b'Diżabilità' (KNPD) qed titlob aġġornament dwar is-servizzi kollha, sew qodma u anke dawk ġodda, li joffru l-Kunsilli Lokali fis-settur tad-diżabilità'. Din l-informazzjoni diġa' giet mogħtija mis-Segretarju Eżekuttiv Ivan Attard.
5. E-mail mingħand Charles Borg, persuna awtorizzata sabiex tipprovdi korsijiet biex bdiewa jkunu jistgħu jakkwistaw jew iġeddu l-liċenzja tal-bexx. Huwa qed jistaqsi lill-Kunsill jekk aħniex interessati li nikkollaboraw miegħu fl-organizzazzjoni ta' kors simili għall-bdiewa Ghawdxin. Il-Kunsill qabel li għandna nikkuntattjaw lis-Sur Borg u nistaqsuh jekk jixtieqx li dawn is-sessjonijiet isiru fil-lokalita' tagħna bil-kollaborazzjoni tal-Kunsill Lokali tagħna.
6. E-mail mingħand Paulina Lonroth, il-koordinatriċi tal-konferenza annwali tal-ECAD, li fiha qed tinforma lill-Kunsill li din is-sena, din il-konferenza ser issir f'Malta fil-11 u t-12 ta' Mejju 2015. Il-Kunsillier Dr. Christian Zammit ser jattendi għan-nom tal-Kunsill Lokali tax-Xagħra.
7. E-mail mingħand Peter Gingell, rappreżentant tal-Awtorita' Maltija għall-Ambjent u l-Ippjanar (MEPA), li fiha qed jinforma lill-Kunsill li għadu kemm tnieda proċess ta' konsultazzjoni dwar il-policy l-ġdida għar-*retirement homes* li hawn f'Malta. Kunsilli Lokali u persuni privata li wrew ix-xewqa li jipparteċipaw f'dan il-proċess kellhom ċans sal-14 ta' April 2015 biex jissottomettu l-ideat u l-opinjonijiet tagħhom dwar dan is-suġġett. Il-Kunsill innota l-kontenut.

8. Minuti tal-laqgħa tal-bord ta' agġudikazzjoni dwar it-tender tal-ġbir tal-iskart domestiku li saret nhar it-Tnejn 6 ta' April fl-uffiċċju amministrattiv tal-Kunsill Lokali Ta' Sannat li fiha l-bord qed jirrakkomanda li din l-offerta tingħata lill-kumpanija KIP Gozo Limited peress li din kienet l-unika kumpanija li issottomettiet l-irħas offerta li kienet konformi sew mil-lat amministrattiv u anke mil-lat tekniku. Il-Kunsill innota l-kontenut. Din il-materja diġa' giet diskussa waqt din il-laqgħa.
9. E-mail mingħand Josianne Callus, Segretarja tal-Kor 'Gaulitanus', li fiha qed tinforma lill-Kunsill li din is-sena, il-festival annwali 'Gaulitana' organizzat mill-istess Kor ser isir bejn is-Sibt 11 u l-Hadd 24 ta' Mejju 2015. Fil-lokalita' tagħna, ser ikun organizzat Kuncert fuq l-orgni tal-Bażilika ta' Marija Bambina nhar il-Ħamis 7 ta' Mejju u l-Kuncert finali fil-Knisja Bażilika nhar il-Hadd 24 ta' Mejju fit-8.30pm. Il-Kunsill innota l-kontenut.
10. E-mail mingħand Frank Buhagiar, rappreżentant tal-Kummissjoni Nazzjonali Persuni B'Diżabilita' (KNPD), li fiha qed jinforma lill-Kunsill li f'Għawdex għadu kemm infetaħ uffiċċju gdid tal-KNPD li jinsab fl-Iskola Primarja u *Special Unit* f'Ta' Sannat. Il-Kunsill innota l-kontenut.
11. Memo 06/2015 maħruġ mid-Dipartiment tal-Gvern Lokali dwar depożitar ta' flus fil-kont tal-bank tal-Kunsill Lokali. Il-Kunsill innota l-kontenut.
12. E-mail mingħand Dorothy Vassallo, uffiċjal fl-Uffiċċju tal-President ta' Malta, li fiha qed tinforma lill-Kunsill l-'Informal Carer Award'. Dan l-unur jingħata lil persuna li tkun qed tieħu hsieb persuna vulnerabbli. In-nominazzjonijiet għal dan l-unur tal-President jintlaqgħu sa mhux aktar tard minn nhar il-Ħamis 7 ta' Mejju 2015. Il-Kunsill innota l-kontenut.
13. E-mail mingħand Etienne Scicluna mid-Dipartiment tal-Gvern Lokali li fiha qed jinforma lill-Kunsill li għaladarba d-deċiżjoni li jsir ix-xogħol ta' tindif fil-passaġġ ta' Għajn Barrani kienet ittiehdet mill-Kunsill, l-ispejjeż tal-avukat Dr. Carmelo Galea għandhom jithallsu mill-Kunsill. Din l-email intbagħtet bhala risposta għall-email li l-Kunsill baġhat lid-Dipartiment wara li fil-laqgħa ta' qabel, il-Kunsillier Dr. Joseph Attard kien ogġezzjona għall-kont li Dr. Carmelo Galea baġhat lill-Kunsill f'dan ir-rigward.

F'dan il-mument, inqrat e-mail li ntbagħtet mill-Kunsillier Dr. Joseph Attard għan-nom tiegħu u tal-Kunsillier Dr. Kevin Cutajar li fiha qed jiġbed l-attenzjoni tas-Segretarju Eżekuttiv Ivan Attard li fl-email li ntbagħtet lid-Dipartiment dwar dan il-

każ, id-Dipartiment ma kienx mgharraf li l-proċeduri li hemm kontra s-Sindku Joe Cordina huma ta' natura kriminali. Għaldaqstant, il-Kunsilliera Dr. Joseph Attard u Dr. Kevin Cutajar sostnew il-pożizzjoni tagħhom li huma kontra li l-ispejjeż imsemmija għandhom jithallsu mill-Kunsill.

Is-Sindku Joe Cordina sostna l-pożizzjoni tiegħu li din il-kawża tirrigwardja xogħol ta' tindif li kien approvat unanimament mill-Kunsill u għaldaqstant dawn l-ispejjeż għandhom jithallsu mill-Kunsill peress illi ordna biex ix-xogħol ta' tindif kif kien approvat mill-Kunsill.

Wara diskussjoni, gie deciz li għandha tingab kjarifika oħra mid-Dipartiment dwar din il-materja fejn fiha jiġu inkluzi d-dettalji dwar il-każ kif kien spjegat fl-email mibgħuta mill-Kunsillier Dr. Joseph Attard.

14. Memo 07/2015 maħruġ mid-Dipartiment tal-Gvern Lokali dwar il-laqgħat tar-reġjuni. Id-Dipartiment qiegħed ifakkar lis-Sindki li kemm-il darba huma ma jkunux jistgħu jattendu għal-laqgħat tar-reġjun, is-Sindku għandu jiddelega lill-Viċi Sindku jew Kunsillier ieħor li jkun jista' jattendi minflok. Dan sabiex ma jkunx hemm il-problema ta' nuqqas ta' *quorum* għal dawn il-laqgħat. Il-Kunsill innota l-kontenut.
15. E-mail mid-Dipartiment tal-Gvern Lokali dwar l-Iskema 'Cinema Digitisation' immedija mill-Kunsill tal-Arti għall-anzjani. Il-Kunsill innota l-kontenut.
16. E-mail mingħand Germana Giorgerini, President tal-Kumitat tal-Ġemellaġġ tal-Kunsill ta' Suvereto fl-Italja, li fiha qed tistaqsi jekk il-Kunsill Lokali tax-Xagħra hux interessat li jibda proġett ta' ġemellaġġ ma' dan il-Kunsill. Il-Kunsill innota l-kontenut.
17. Ittra mingħand l-Għaqda tan-Nar 'VMB 1973' li fiha din l-Għaqda qed titlob il-kollaborazzjoni tal-Kunsill fl-organizzazzjoni ta' attività kulturali fis-7 ta' Settembru 2015. Il-Kunsill qabel li għandu jikkollabora ma' din l-Għaqda bi spiża li ma teċċedix is-somma ta' € 1000.
18. Memo 08/2015 maħruġ mid-Dipartiment tal-Gvern Lokali dwar il-ftehim kollettiv għall-haddiema klerikali tal-Kunsilli Lokali/Kumitat Reġjonali 2012-2016. Il-Kunsill innota l-kontenut.

19. E-mail mill-Kumitat tar-Regjuni tal-Unjoni Ewropea dwar proċess ta' konsultazzjoni pubblika rigward il-*Birds and Habitats Directive*. Dan il-proċess infetah fil-15 ta' April u jagħlaq fil-15 ta' Mejju 2015. Il-Kunsill innota l-kontenut.
20. E-mail mingħand Ruth Debono, President tal-ME CFS & Fibromyalgia Alliance Malta, dwar il-ġurnata mondjali iddedikata għall-persuni li jbatu minn din il-kundizzjoni medika. Din il-ġurnata tinżamm fit-12 ta' Mejju. Il-Kunsill innota l-kontenut.
21. E-mail mingħand Peter Gingell, rappreżentant tal-Awtorita' Maltija għall-Ambjent u l-Ippjanar (MEPA), li fiha qed jinforma lill-Kunsill bil-proċess li ser jimplimenta l-Gvern Ċentrali bil-għan li jkun hemm reviżjoni tas-*Supplementary Planning Guidance for Child Day Care Facilities*. Il-Kunsill innota l-kontenut.
22. Memo 09/2015 maħruġ mid-Dipartiment tal-Gvern Lokali dwar il-kodiċi ta' etika għar-rappreżentanti eletti tal-Gvern Lokali. Il-Kunsill innota l-kontenut.
23. E-mail mingħand Paul Gatt, President tal-Assoċjazzjoni Nazzjonali tas-Segretarji Eżekuttivi (ANSEK), li fiha qed jistieden lis-Segretarju Eżekuttiv u/jew rappreżentanza mill-Kunsill sabiex tattendi għal sessjoni ta' informazzjoni dwar il-Pjan Nazzjonali għall-Immaniġġjar tal-Iskart, liema sessjoni saret nhar it-Tlieta 28 ta' April 2015 fl-Impjant ta' Sant'Antnin f'Marsascale, Malta. Il-Kunsill innota l-kontenut.
24. E-mail mingħand Marie-France Mailhos li fiha bagħtet l-awguri tagħha u tal-Kunsill ta' Chevaigné lill-Kunsill Lokali l-ġdid li ġie elett fl-elezzjoni tal-11 ta' April 2015. Hija tenniet l-istedina tagħha lill-Kunsill sabiex jagħmel żjara fi Franza flimkien ma' grupp mużikali lokali għall-fiera tal-agrikultura li ser tkun organizzata fit-12 u t-13 ta' Settembru 2015. Din il-materja diġa' ġiet diskussa aktar kmieni matul din il-laqgħa.
25. Ċirkulari maħruġa mill-Assoċjazzjoni tal-Kunsilli Lokali dwar it-tqassim ta' *cards* li jintużaw mill-passiġġieri li jagħmlu użu mis-servizz tat-trasport pubbliku madwar Malta u Għawdex. Il-Kunsill innota l-kontenut.
26. Ċirkulari maħruġa mill-Assoċjazzjoni tal-Kunsilli Lokali dwar l-inizjattiva 'WebCheck' sabiex tgħin lill-Kunsilli Lokali ta' Malta u Għawdex sabiex itejbu l-preżenza tagħhom fuq l-Internet. Il-Kunsill innota l-kontenut.

27. Memo 10/2015 mahruġ mid-Dipartiment tal-Gvern Lokali dwar għajnuna finanzjarja lill-Kunsilli Lokali li għandhom ir-responsabbilita' ta' librerija lokali. Il-Kunsill qabel li għandna nissottomettu l-applikazzjoni tagħna għal din l-għajnuna finanzjarja.
28. E-mail mingħand George Bonello għan-nom ta' Ta' Verna Folk Band li fiha qed jinforma lill-Kunsill li din il-band giet mistiedna sabiex tippromwovi l-kultura Maltija ġewwa Costa Brava fi Spanja bejn is-7 u t-12 ta' Ottubru 2015. Is-Sur Bonello qed jistaqsi biex jara jekk hemmx xi skema li nistgħu nibbenefikaw minnha ilkoll peress li l-*flights* u nofs l-*accomodation* mhux ser ikunu koperti. Il-Kunsill qabel li għandna nirreferu lis-Sur Bonello għand is-Sezzjoni tal-Kultura fi hdan il-Ministeru għal Ghawdex.
29. E-mail mid-Dipartiment tal-Gvern Lokali li fiha qed jistiednu lis-Sindki sabiex jattendu għall-ewwel forum ta' Sindki mill-Unjoni Ewropea, l-Amerika Latina u l-Karibew. Dan ser isir nhar il-Ħamis 4 ta' Ġunju 2015 fi Brussell, il-Belġju. Il-Kunsill innota l-kontenut.
30. Ċirkulari mill-Assoċjazzjoni tal-Kunsilli Lokali dwar seminar li jittratta l-opportunitajiet ta' finanzjament li jeżistu fi hdan l-Unjoni Ewropea. Dan is-seminar ser isir nhar it-Tlieta 19 ta' Mejju 2015 fil-Lukanda Palace, Ta' Sliema, bejn l-10.00am u s-2.00pm. Il-Kunsill innota l-kontenut.
31. E-mail mingħand Maria Di Domenico, rappreżentanta tal-kumpanija KOPIN, li fiha qed tinforma lill-Kunsill li din il-kumpanija ser torganizza sessjoni ta' informazzjoni għall-bdiewa dwar l-effett serra nhar il-Ħamis 15 ta' Mejju 2015 fil-farm tal-Gvern fix-Xewkija. Il-Kunsill innota l-kontenut.
32. E-mail mingħand Nicoletta Mestieri b'informazzjoni u dettalji dwar il-proġett li qed jiġi koordinat mill-Provinċja ta' Parma fl-Italja dwar il-vjolenza domestika fost in-nisa. Il-Kunsill innota l-kontenut.
33. Ittra mingħand Antoine Mercieca, fundatur u Direttur tal-Kor 'Santa Ċeċilja', li fiha qed iġedded it-talba tiegħu lill-Kunsill Lokali tax-Xagħra sabiex jipparteċipa fil-Kuncert tal-Milied 2015. Il-Kunsill ma aċċettax din it-talba.
34. E-mail mingħand Charles Hili mill-Uffiċċju tal-Kultura li fiha qed jagħti d-dettalji dwar il-Quddiesa u ċ-ċerimonja kommemorattiva tas-*Sette Giugno* li ser issir nhar il-Ħadd 7 ta' Ġunju 2015 mill-5.00pm 'il quddiem. Il-Kunsill innota l-kontenut.

35. E-mail mingħand Maria Zammit mid-Dipartiment tal-Gvern Lokali li fiha qed tinforma lill-Kunsill li l-*Assistant Principal* Josephine Sultana giet maħtura Agent Segretarju Eżekuttiv tal-Kunsill Lokali San Lawrenz b'effett minn nhar it-Tlieta 5 ta' Mejju 2015. Il-Kunsill innota l-kontenut.
36. E-mail mingħand Carmel Attard, Segretarju tal-Għaqda Teatrali fi hdan l-Azzjoni Kattolika tax-Xagħra, li fiha qed jitlob il-kollaborazzjoni tal-Kunsill fl-organizzazzjoni ta' serata teatrali bl-isem 'Talenti Xagħrin' li ser tittella' fil-bini tal-Azzjoni Kattolika nhar il-Hadd 17 ta' Mejju 2015 mis-6.30pm 'il quddiem. Il-Kunsill qabel li għandna nikkollaboraw ma' din l-Għaqda fl-organizzazzjoni ta' din l-attività' bi spiza li ma teċċedix is-somma ta' € 150.
37. Ittra mingħand Michael Portelli, Segretarju tax-Xagħra *Historical Re-enactment Organisation*, li fiha qed jinforma lill-Kunsill li din l-għaqda bħalissa qed taħdem sabiex matul is-sajf li ġej terġa' ittella' l-ispettaklu 'Xagħratale' bl-iskop li tinghata aktar promozzjoni lill-wirt storiku marbut mar-raħal tax-Xagħra. Is-Sur Portelli qed jitlob il-kollaborazzjoni tal-Kunsill Lokali tax-Xagħra fl-organizzazzjoni ta' dawn l-attivitajiet kulturali. Il-Kunsill qabel li jikkollabora ma' din l-Għaqda fl-organizzazzjoni ta' dan l-ispettaklu bi spiza li ma teċċedix is-somma ta' € 1500.
38. Ittra mingħand Dione Lautier li fiha qed jitlob lill-Kunsill Lokali tax-Xagħra sabiex jagħtih in-*no objection* halli jkun jista' jorganizza attività' u kuncert mużikali bis-sehem tal-*band* lokali 'Tribali' nhar il-Ġimgħa 7 u s-Sibt 8 ta' Awwissu 2015. Il-Kunsill qabel li għandu jagħti n-*no objection* mitluba.
39. E-mail mingħand Dr. Aaron Attard Hili LLD li fiha qed jinforma lill-Kunsill li fl-okkażjoni tal-hamsin anniversarju mill-Ordinazzjoni Sacerdotali tal-Arcipriet Emeritus Mons. Ewkaristiku Sultana, huwa ser jippubblika bijografija tiegħu sabiex tibqa' tifkira tal-hidma tiegħu b'riżq il-lokalita' tax-Xagħra kemm dik pastorali u kemm profana. Dr. Attard Hili qed jitlob lill-Kunsill Lokali tax-Xagħra sabiex jikkollabora miegħu finanzjarjament f'din il-pubblikazzjoni. Il-Kunsill ma aċċettax din it-talba.
40. Ittra mingħand Amanda Abela, Segretarja tal-Bord ta' Ko-Finanzjament, li fiha qed tinforma lill-Kunsill li l-Bord approva l-applikazzjoni tagħna għall-ko-finanzjament tal-proġett 'Enhancing the charming characteristics of Xagħra' u ser jallokalna s-somma ta' € 33,843.86c għal dan il-proġett. Il-Kunsill innota l-kontenut.

41. Ittra minghand Amanda Abela, Segretarja tal-Bord ta' Ko-Finanzjament, li fiha qed tinforma lill-Kunsill li l-Bord approva l-applikazzjoni tagħna għall-ko-finanzjament tal-proġett 'Festival of Gozitan Traditional Food in Xagħra' u ser jallokalna s-somma ta' € 9,074.11c għal dan il-proġett. Il-Kunsill innota l-kontenut.
42. Ittra minghand Josephine Sultana f'isem l-Għaqda Teatrali fi hdan iċ-Ċirklu taż-Żgħażaġh li fiha qed tinforma lill-Kunsill li din l-Għaqda ser ittella' l-kummiedja 'It-tieg tal-kunjata ta' Pupull' nhar is-Sibt 30 u l-Ħadd 31 ta' Mejju 2015. Is-Sinjura Sultana qed titlob lill-Kunsill sabiex jikkollabora ma' din l-Għaqda fl-organizzazzjoni ta' din il-kummiedja. Il-Kunsill qabel li għandna nikkollaboraw ma' din l-Għaqda fl-organizzazzjoni ta' din l-attività' bi spiża li ma teċċedix is-somma ta' € 150.

Ilmenti mir-residenti:

1. Talba minghand Maryanne Grima ta' 'The Holy Family', Triq il-Mithna, sabiex isiru sinjali li jipprojbixxu l-ipparkjar madwar metru fuq kull naħa tal-garaxx tar-residenza tagħha. Il-Kunsill qabel li din it-talba għandha titressaq għall-approvazzjoni ta' *Transport Malta*.
2. Talba minghand il-Korp tal-Pulizija sabiex jergħu jitpoġġew is-sinjali tan-'No Parking' fi Triq Masri. Dawn is-sinjali kienu hemm imma tnehhew meta tlesta x-xogħol ta' asfaltar ta' Triq Marsalforn. Il-Kunsill ma aċċettax din it-talba.
3. Talba minghand Michael Bajada ta' Zeus Flat, Flat 8, Triq Marsalforn, sabiex jitpoġġew tabelli 'Slow Down' u 'slippery' fi Triq Marsalforn hdejn id-dahla tal-Pergla billi l-vetturi qed jiskiddjaw u jagħmlu xi ħsarat. Ser niċċekkjaw eżatt mar-resident biex naraw xi jrid.
4. Talba minghand Rose Bonello ta' 90, Triq Santa Verna, sabiex isir sinjal direzzjonali fi Pjazza Sant'Anton li juri d-direzzjoni lejn iċ-ċentru tax-Xagħra u lejn Marsalforn. Il-Kunsill qabel li dan ix-xogħol għandu jsir.
5. Talba minghand Salvu Bartolo ta' 60, Triq Ta' Ġorf, sabiex isiru sinjali li jipprojbixxu l-ipparkjar fil-kantuniera bejn Triq Ta' Ġorf u l-isqaq fejn hemm Tal-Lajku Confectionery. Il-Kunsill qabel li din it-talba għandha titressaq għall-approvazzjoni ta' *Transport Malta*.
6. Talba minghand Doreen Mercieca ta' Triq it-28 ta' April 1688 sabiex issir rampa bis-siment quddiem garaxx li għandha fl-istess triq, quddiem iċ-Ċirklu taż-Żgħażaġh. Il-Kunsill qabel li dan ix-xogħol għandu jsir.

7. Talba mingħand Carmel Attard ta' 'L'Etoile', Triq it-Tigrija, sabiex isir gradilja tal-ilma quddiem ir-residenza tiegħu. Il-Kunsill qabel li dan ix-xogħol għandu jsir.
8. Talba mingħand Mikelina Sultana ta' 'Saint Joseph', Triq Ġnejna, sabiex isir xogħol ta' tikkil u żebgħa mal-bankina quddiem ir-residenza tagħha. Il-Kunsill qabel li dan ix-xogħol għandu jsir.
9. Talba mingħand Julie Bigeni ta' Triq it-Tigrija sabiex isiru sinjali li jipprojbixxu l-ipparkjar quddiem il-ħanut tagħha. Il-Kunsill qabel li din it-talba għandha titressaq għall-approvazzjoni ta' *Transport Malta*.
10. Talba mingħand Joe Attard Tabone ta' 23, Triq Jannar, sabiex isir *reserved parking għad-disabled* quddiem 'Villa Lawretana' fi Triq Marija Bambina. Il-Kunsill ma aċċettax din it-talba peress li diġa' hemm *reserved parking għad-disabled* fl-istess triq.
11. Talba mingħand Victor Muscat ta' 8, Triq l-Ispiera, sabiex tisewwa Triq l-Ghejun bil-konkos minħabba li t-triq tinsab fi stat ħazin. Il-Kunsill qabel li dan ix-xogħol għandu jsir.
12. Talba mingħand Joseph Refalo ta' 15, 'Żernieq', Triq Ta' Gajdoru, sabiex jitranga s-siment li hemm mal-ħitan fi Triq Ġhajj Xejba. Il-Kunsill qabel li dan ix-xogħol għandu jsir.
13. Talba mingħand Joseph Refalo ta' 15, 'Żernieq', Triq Ta' Gajdoru, sabiex isiru sinjali li jipprojbixxu l-ipparkjar quddiem l-entratura prinċipali tal-ġibjun fi Triq John Otto Bayer. Il-Kunsill qabel li din it-talba għandha titressaq għall-approvazzjoni ta' *Transport Malta*.
14. Talba mingħand Manolita Farrugia ta' 'Mayflower', Vjal it-Tmienja ta' Settembru, sabiex titbaxxa l-bankina quddiem ir-residenza tagħha. Il-Kunsill qabel li din il-materja għandha tiġi diskussa mal-Perit Angelo Portelli li huwa responsabbli mix-xogħol ta' asfaltar li qed isir mill-Ministeru għal Ghawdex fi Vjal it-Tmienja ta' Settembru.
15. Talba mingħand Loreto Portelli ta' 14, Triq tal-Masri, sabiex isir fitt siment quddiem ir-residenza tiegħu biex ma jkunx hemm aktar ħaxix. Il-Kunsill qabel li dan ix-xogħol għandu jsir.

16. Talba minghand Rita Xerri ta' N.B., Triq Ta' Karkar, sabiex Triq Mannar terġa' tigi *two way* minhabba li qed ikollha inkonvenjent kbir biex tidhol id-dar. Il-Kunsill ma aċċettax din it-talba.
17. Talba minghand Victor Sultana ta' 178, Triq Marsalforn, sabiex titbaxxa r-rampa ta' quddiem ir-residenza tiegħu. Il-Kunsill qabel li dan ix-xogħol għandu jsir.
18. Talba minghand Victor Agius ta' 'Terae', Vjal it-Tmienja ta' Settembru, sabiex tisewwa l-bankina u r-rampa ta' quddiem ir-residenza tiegħu. Il-Kunsill qabel li dan ix-xogħol għandu jsir wara li jitlesta x-xogħol ta' asfaltar fl-istess triq.
19. Talba minghand Mary Collins ta' 'Dar Dun Ben', Triq Sruġ, sabiex jinghata ffit siment mad-dawra tal-ħajt tar-residenza tagħha bl-iskop li ma jibqax jidhol aktar ilma fid-dar. Il-Kunsill qabel li dan ix-xogħol għandu jsir.
20. Talba sabiex titwaħħal mera faċċata ta' sqaq fi Triq Ta' Ġorf minhabba li r-residenti li jkunu herġin bil-vetturi tagħhom minn dan l-isqaq ma jkunux jistgħu jaraw min ikun ġej minn Triq Mannar. Il-Kunsill aċċetta din it-talba bil-kundizzjoni li jkun hemm il-kunsens ta' sid il-post li miegħu ser titwaħħal din il-mera.
21. Talba minghand Anthony Bugeja ta' 40, 'Dar il-Kenn', Triq Jannar, sabiex titwaħħal mera mal-ħanut 'Five-A-Day' Fi Triq it-Tigrija. Il-Kunsill aċċetta din it-talba bil-kundizzjoni li jkun hemm il-kunsens ta' sid in-negozju li miegħu ser titwaħħal din il-mera.
22. Talba minghand ir-Rev. Kan. Dun Ġwann Sultana ta' 65, 'Mater Dei', Triq Jannar, sabiex jitranga l-asfalt ta' quddiem ir-residenza tiegħu peress li l-livell ġie ffit għoli u qed jingema ħafna ilma meta tagħmel ix-xita. Il-Kunsill qabel li għandna nitolbu l-parir tekniku tal-Perit Edward Scerri dwar din il-materja.
23. Talba minghand Victoria Ackernan ta' 1A, 'Ta' Pinu', Triq Bullara, sabiex titranga r-rampa bis-siment u ssir bankina quddiem ir-residenza tagħha. Il-Kunsill qabel li dan ix-xogħol għandu jsir.
24. Talba minghand l-Inġinier Mario Galea sabiex jiġu irrangati ż-żewġ bibien tal-ħadid li hemm fil-ġnien ta' quddiem il-Miżna Ta' Kola u li fihom hemm il-*mains* tal-ilma u tad-dawl peress li dawn jistgħu joħolqu periklu għat-tfal. Il-Kunsill qabel li dan ix-xogħol għandu jsir.
25. Talba minghand Maureen Attard ta' San Martin Court, Flat 1, Triq Ġnien Xibla, sabiex isiru sinjali li jipprojbixxu l-ipparkjar madwar metru fuq kull naħa tal-garaxx

tal-flats. Il-Kunsill qabel li din it-talba għandha titressaq għall-approvazzjoni ta' *Transport Malta*.

26. Talba mingħand il-Kunsillier Dr. Christian Zammit sabiex (i) isir tindif bis-*sweeper* fi Triq Liberat Grech; (ii) isir xogħol ta' *patching* fi Triq it-Tafla u (iii) isir tindif quddiem l-iskips ta' Triq il-Knisja peress li hemm ammont kbir ta' ħġieġ imkisser. Il-Kunsill qabel li dan ix-xogħol għandu jsir.
27. Ilment mingħand Charlie Debono rigward żewġ *reserve parkings* li hemm fi Triq Għajn Hosna viċin il-bajja tar-Ramla l-Hamra. Bejn dawn iż-żewġ *parkings*, hemm *parking* iehor li qed jifridhom u li qed ikun ta' inkonvenjent kbir. Is-Sur Debono qed jitlob li dawn il-*parkings* jiġu hdejn xulxin. Il-Kunsill qabel li dan il-każ għandu jiġi riferut lil *Transport Malta*.
28. Talba mingħand George Xerri ta' 'Joseph', Triq Ġnien Xibla, sabiex issir *rubbish hanger* man-naħa tar-residenza tiegħu. Il-Kunsill aċċetta din it-talba.
29. Talba mingħand Joseph Refalo ta' 15, 'Żernieq', Triq Gajdoru, sabiex isir xogħol bil-*bobcat* fl-inħawi ta' Għajn Wajtar u fit-Triq tar-Ramla. Il-Kunsill qabel li dan ix-xogħol għandu jsir.
30. Talba mingħand Joseph Portelli ta' 'Rosevic', Triq Ġnien Imrik, sabiex issir kaxxa tal-*parking* quddiem ir-residenza 29A, Pjazza l-Vittorja. Il-Kunsill ma aċċettax din it-talba.
31. Talba mingħand Laurence Teuma ta' Triq il-Mithna sabiex titwaxx *hand dryer* fil-latrina pubblika li hemm hdejn l-Għar ta' Calypso. Il-Kunsill qabel li din il-*hand dryer* għandha tiġi installata.
32. Talba mingħand Aldo Bajada ta' 'Razzett Bjanka', Triq Ta' Ġorf, sabiex isir għatu akbar tal-fossa tad-drenagg li hemm quddiem ir-residenza tiegħu. Il-Kunsill qabel li dan ix-xogħol għandu jsir.
33. Talba mingħand il-Grupp tal-Abbatini tal-Parroċċa tax-Xaghra sabiex isiru sinjali li jipprojbixxu l-ipparkjar ftit 'l isfel mill-bieb prinċipali taċ-Ċentru tal-Vokazzjonijiet fi Triq Ġużeppi Rapa. Il-Kunsill qabel li din it-talba għandha titressaq għall-approvazzjoni ta' *Transport Malta*.
34. Talba mingħand il-Kunsillier Dr. Kevin Cutajar sabiex jitwaxx numru ta' bankijiet madwar il-*playing field*. Il-Kunsill qabel li din it-talba għandha terġa' tiġi diskussa wara li jkun gie ċertifikat ix-xogħol li sar fuq il-*playing field* bħala parti mill-proġett

‘Network of Leisure Parks in Xaghra’ iffinanzjat minn Mizura 313 tal-Programm *Leader* tal-Unjoni Ewropea.

35. Ilment minghand il-Kunsillier Dr. Kevin Cutajar għan-nom ta’ diversi residenti dwar is-sitwazzjoni preżenti ta’ parking bl-addoċċ fit-triq ta’ hdejn l-Azzjoni Kattolika. Dan qed isir minkejja li hemm is-sinjali li jipprojbixxu l-ipparkjar fuq iż-żewġ naħat tat-triq. Il-Kunsill qabel li għandna ngħibu din is-sitwazzjoni għall-attenzjoni ta’ *Transport Malta* biex jibagħtu l-uffiċjali tagħhom halli jagħmlu l-*enforcement* meħtieġ.

Approvazzjoni tal-pagamenti

Il-Kunsill approva unanimament l-iskeda ta’ pagamenti annessa mal-minuti bl-eċċezzjoni tal-pagamenti tas-Sur Mark Attard u l-pagamenti tal-kumpanija Gatt Enterprises Limited li tirrigwardja xiri ta’ konkos għal diversi xogħlijiet tal-Kunsill.

Il-Kunsillier Dr. Joseph Attard astjerna fuq iż-żewġ pagamenti tas-Sur Mark Attard minhabba kunflitt ta’ interess.

Rigward il-kontijiet ipprezentati mill-kumpanija Gatt Enterprises Limited, il-Kunsillier Dr. Kevin Cutajar għied l-attenzjoni tal-Kunsill li huwa ilu għal diversi xhur jitlob li fl-iskeda tal-pagamenti li tintbagħat qabel il-laqgħa, ikun hemm deskrizzjoni dettaljata ta’ fejn ikun sar ix-xogħol tal-konkos. Huwa qed jitlob li jingħata kopja tal-*invoices* kollha tal-kumpanija Gatt Enterprises Limited.

Is-Sindku Joe Cordina wieġeb li l-Kunsillier Dr. Kevin Cutajar kellu ċ-ċans kollu biex jistaqsi dwar xi pagamenti peress li l-iskeda tintbagħat qabel il-laqgħa. Il-Kunsilliera Dr. Joseph Attard u Dr. Kevin Cutajar wieġbu lis-Sindku billi qalu li l-iskeda intbagħtat filgħodu u għaldaqstant ma kellhomx żmien biżżejjed biex jistaqsu dwar dawn il-pagamenti.

Is-Sindku Joe Cordina qal li għaladarba l-Kunsillier Dr. Kevin Cutajar qed jogġezzjona għall-kontijiet tal-kumpanija *Gatt Enterprises Limited*, dawn il-kontijiet għandhom jitressqu fil-laqgħa li jmiss biex b’hekk Dr. Cutajar ikollu ċ-ċans kollu li jara dawn il-kontijiet. Il-Kunsillier Dr. Kevin Cutajar wieġeb li s-Sindku Joe Cordina għandu magġoranza fil-Kunsill u għaldaqstant jista’ xorta waħda jressaq dawn il-kontijiet waqt din il-laqgħa pero’ jekk jiġri dan huwa ser jivvota kontra. Is-Sindku qal li ma jagħmilx sens li dawn il-kontijiet jitressqu jekk hemm Kunsillier li esprima dik il-pożizzjoni.

Aġġornament

Il-Kunsill iddecieda li l-laqgħa li jmiss għandha ssir nhar it-Tlieta 9 ta' Ġunju fil-5.30pm b'agenda li tkun komunikata aktar 'il quddiem.

Il-laqgħa spiccat fit-8.30pm.

Joe Cordina
Sindku

Ivan Attard
Segretarju Eżekuttiv